

2 Fevral Azərbaycan Gəncləri Günüdür

Bölgələrdə Gənclər Günü qeyd edilmişdir

Naxçıvan



Yanvarın 31-i "Gənclər həftəsi" proqramına uyğun olaraq Milli Müdafiə Universitetinin tabeliyində fəaliyyət göstərən Naxçıvan Hərbi Kollecində mükafatlandırma mərasimi keçirilib. Naxçıvan Muxtar Respublikası Gənclər və İdman Nazirliyinin Mətbuat xidmətindən bildirilib ki, Gənclər və İdman, Mədəniyyət nazirliklərinin birgə təşkil etdiyi tədbir 2 Fevral - Azərbaycan Gəncləri Gününe həsr olunub. Əvvəlcə Ümummilli Lider Heydər Əliyevin və şəhidlərimizin xatirəsi bir dəqiqəlik sükutla anılıb, Dövlət himni səsləndirilib. Muxtar respublika gənclər və idman nazirinin müavini, nazir səlahiyyətlərini icra edən Məcid Seyidov Ümummilli Lider Heydər Əliyev tərəfindən təsis edilmiş Gənclər Günü'nün önəmindən bəhs edib, dahi şəxsiyyətin Azərbaycan gəncliyinə verdiyi mühüm töhfələrdən danışib. Prezident İlham Əliyevin liderliyində uğurla davam etdirilən dövlət gənclər siyasətinin nəticəsi kimi qazanılmış uğurlardan, gənc nəsil nümayəndələrinə göstərilən qayğıdan, gələcək perspektivlərdən söz açan Məcid Seyidov bildirib ki, Naxçıvan gəncləri də bu siyasətdən faydalanır və dövlət dəstəyi ilə yeni-yeni uğurlar əldə edirlər.

Nazir müavinini ötən il gənclərlə iş sahəsində görülən işlər və qazanılan uğurlardan da bəhs edib. Qeyd olunub ki, nazirlik tərəfindən muxtariyyətin 100-cü ildönümü, COP29, "Yaşıl dünya naminə həmrəylik ili", gənclərin şəxsi və intellektual inkişafı, yaradıcılıq potensialının yüksəldilməsi, vətənpərvərlik tərbiyəsi və digər aidiyyəti istiqamətlərlə bağlı 196 tədbir təşkil olunub. Bir çox Naxçıvan gənci ölkə üzrə qrant müsabiqələrinin qalibi olmaqla, muxtar respublikada uğurlu layihələr icra edib, nazirliyin dəstəyi ilə könüllülər ölkəmizdə təşkil olunan düşərgələrdə, eləcə də xaricdə keçirilən mübadilə proqramlarında iştirak etməklə yeni təcrübələr qazanıblar. Naxçıvan idmançıları dünya, Avropa, ölkə və beynəlxalq səviyyəli yarışlarda 72-si qızıl, 71-i gümüş, 58-i bürünc medal olmaqla, ümumilikdə, 201 medal qazanıblar.

Naxçıvan Muxtar Respublikası Nazirlər Kabinetinin əməkdaşı Anar Babayev və Naxçıvan Hərbi Kollecinin rəisi, polkovnik-leytenant Yaşar Hüseynov gənclərin inkişafı istiqamətində atılan mühüm addımlardan, geniş islahatlardan, dövlət proqramlarının uğurlu icrasından danışılar. Prezident İlham Əliyevin prezidentliyi dövründə yetişən gənclərin Azərbaycanın ərazi bütövlüyü və suverenliyinin tam bərpasına gətirən tarixi zəfərlərimizdə böyük rolu olduğu vurğulanıb, Vətənimizin gələcək uğur yolunda gənclərin müttərəqqi və innovativ ideyalarının vacib əhəmiyyət daşıdığı diqqətə çatdırılıb.

Çıxış edənlər gəncləri təbrik edib, onlara uğurlar arzulayıblar. Fəal gənc Ceyran Talıbova gənclik mühiti, eyni zamanda bu sahəyə göstərilən dəstək barədə fikirlərini bölüşüb, gənclərə göstərilən dövlət qayğısına görə minnətdarlığını bildirib.

Tədbirdə muxtar respublika gənclərinin fəaliyyətini əks etdirən videoçarx nümayiş olunub. Muxtar respublikada uğurlu fəaliyyəti ilə fərqlənən bir qrup gənc müxtəlif nominasiyalar üzrə təltif olunub.

Tədbir Naxçıvan Dövlət Filarmoniyasının Estrada orkestrinin təqdimatında konsert proqramı ilə yekunlaşıb.

Şuşa



Şuşa şəhəri 1 nömrəli tam orta məktəbdə 2 Fevral - Azərbaycan Gəncləri Günü ilə bağlı tədbir keçirilib. Tədbirdə Qarabağ Regional Təhsil İdarəsinin müdiri, işğaldan azad olunmuş ərazilərdə fəaliyyət göstərən müəssisə rəhbərləri və gənc müəllimlər iştirak ediblər.

Əvvəlcə Azərbaycanın Dövlət Himni səsləndirilib, Ulu Öndər Heydər Əliyevin və şəhidlərin xatirəsi bir dəqiqəlik sükutla yad edilib. Qarabağ Regional Təhsil İdarəsinin müdiri Sənan Mənsimli Ulu Öndər Heydər Əliyevin əsasını qoyduğu və bu gün də uğurla davam etdirilən gənclər siyasətindən bəhs edib. Bildirib ki, müəllimlərin işə qəbulunda, təhsil müəssisələrində müvafiq vəzifələrə təyinatda innovativ və müasir düşüncəli gənclərə üstünlük verilməsi, gənclərə stimullaşdırıcı tədbirlərin tətbiq edilməsi gənclər siyasətinin bariz nümunəsidir. O, həmçinin gənclərin təhsildə rolu və bu gün işğaldan azad olunmuş ərazilərdə fəaliyyət göstərmənin önəmindən və əzadlıq yolundan da danışib.

Daha sonra gənc təhsil işçiləri öz təbriklərini tədbir iştirakçıları ilə bölüşüblər. Şagirdlər tərəfindən müxtəlif ədəbi-bədii kompozisiyalar nümayiş etdirilib.

Gənclər siyasətinin həyata keçirilməsində səmərəli və aktiv fəaliyyətinə görə bir qrup müəllim və təhsil işçisi təltif olunub.

AZƏRTAC

Şirvan



Şirvan Şəhər İcra Hakimiyyətinin, Şirvan-Salyan Regional Gənclər və İdman İdarəsinin birgə təşkilatçılığı ilə Şirvan Gənclər evində 2 Fevral - Azərbaycan Gəncləri Günü ilə bağlı tədbir keçirilib.

Tədbirdə Şirvan ŞİH-in başçısı İlqar Abbasov, YAP Şirvan şəhər təşkilatının sədri Zahir Qəhrəmanov, Şirvan-Salyan RİGİ-nin rəisi Aydın Yusifov, icra başçısının müavirləri, fəal gənclər və ictimaiyyət nümayəndələri iştirak ediblər.

Əvvəlcə Ulu Öndər Heydər Əliyevin şəhərin mərkəzi meydanında ucaldılan abidəsi ziyarət edilib, abidə önünə gül dəstələri düzülüb.

Tədbiri giriş sözü ilə açan Şirvan Gənclər evinin direktoru Əfqan Həsənov dövlətin gənclər siyasəti, 2 Fevral - Azərbaycan Gəncləri Günü'nün yaradılması, tarixi və əhəmiyyəti barədə məlumat verib. ŞİH-in başçısı İ.Əbbasov Azərbaycan Gəncləri Günü münasibətilə gəncləri təbrik edib, onlara sağlam gələcək, firavan həyat, işlərində uğurlar və nailiyyətlər arzulayıb. Müstəqil Azərbaycan gəncliyinin keçdiyi tarixi inkişaf yolundan bəhs edərək Ümummilli Lider Heydər Əliyev tərəfindən təməli qoyulmuş və bu gün uğurla davam etdirilən dövlət gənclər siyasətinin Azərbaycanda gənc nəslin mədəniyyətə zəngin, vətənpərvərlik ruhunda tərbiyəsi, gənclərin hərtərəfli inkişafı və ölkə həyatında fəal iştirakı üçün mühüm zəmin yaratdığını qeyd edib. Azərbaycan Respublikasının Prezidenti İlham Əliyev və Birinci vitse-prezident Mehriban xanım Əliyeva tərəfindən ölkə gənclərinə göstərilən yüksək diqqət və qayğıdan danışaraq, bu sahədə qəbul edilən fərman və sərəncamların, dövlət proqramlarının əhəmiyyətini vurğulayıb.

Çıxış edən YAP Şirvan şəhər təşkilatının sədri Z.Qəhrəmanov isə qeyd edib ki, bu gün Azərbaycan gəncliyi ictimai həyatın bütün sahələrində dolğun fəaliyyəti ilə seçilir və siyasi, iqtisadi, humanitar, sosial tədbirlərin həyata keçirilməsində mühüm rol oynayır. O, dövlətin gənclərin fəaliyyəti üçün yaratdığı geniş imkanlar nəticəsində bu təbəqənin cəmiyyətin avanqard qüvvəsinə çevrildiyini də diqqətə çatdırıb.

Tədbirdən sonra şəhər gənclərinin rəsm və əl işlərindən ibarət sərgiyə baxış keçirilib.

Masallı

Masallı RİH-də Gənclər Günü ilə əlaqədar bir qrup fəal gəncə görüş keçirilmişdir.

Görüşdə rayon icra hakimiyyətinin başçısı Araz Əhmədov çıxış edərək bildirib ki, Gənclər Günü Ulu Öndər Heydər Əliyevin adı ilə bağlıdır: "Məhz Ulu Öndərin hakimiyyətə qayıdışından sonra Azərbaycanda dövlət gənclər siyasətinin əsası qoyuldu. Ulu Öndərin prezidentliyi dövründə ölkə gəncləri onun diqqət və qayğısını daim öz üzərlərində hiss etmişlər. 1996-cı il fevralın 2-də məhz Heydər Əliyevin təşəbbüsü və dəstəyi ilə gənclərin ilk forumu keçirilmişdir".

Natiq daha sonra deyib ki, bu gün ölkəmizdə idarəetmə bacarığı ilə seçilən intellektual, dünyagörüşlü yeni nəsil yetişir. Bugünkü Azərbaycan gəncliyi Ümummilli Lider Heydər Əliyevin xalqımız qarşısındakı xidmətlərini yüksək qiymətləndirir, onun bizə bəxş etdiyi Azərbaycanın müstəqilliyini, elmin, təhsilin inkişafını, ölkəmizin siyasi, iqtisadi yüksəlişini, gənclərə olan diqqəti və qayğını dərin ehtiram hissi ilə xatırlayır. Bu gün Azərbaycan gənclərinin cəmiyyətimizin fəal hissəsi olduğunu deyən A.Əhmədov qeyd edib ki, biz haqlı olaraq gənclərimizlə fəxr edirik: "Azərbaycan Ordusunun tərkibi əsasən gənclərdən ibarətdir. Vətən müharibəsi iştirakçıların əksəriyyəti gənclər idi".

Tədbirin sonunda bir qrup fəal gənc fəxri fərmanla təltif edildi.

Biləsuvar



Biləsuvar Rayon İcra Hakimiyyətinin, Şirvan-Salyan Regional Gənclər və İdman İdarəsinin Biləsuvar rayonu üzrə gənclər və idman sektorunun, Gənclər evinin, Şirvan-Salyan Regional Mədəniyyət İdarəsinin, Şirvan-Salyan Regional Təhsil İdarəsinin Biləsuvar rayonu üzrə Təhsil sektorunun, GİKM-nin Biləsuvar nümayəndəliyinin birgə təşkilatçılığı ilə Gənclər Günü ilə əlaqədar tədbir keçirilib.

Tədbirdə rayon rəhbərliyinin, hüquq-mühafizə orqanları, eləcə də idarə, müəssisə və təşkilatların nümayəndələri, Vətən müharibəsi iştirakçıları, qazilər və rayonun fəal gəncləri iştirak

ediblər. İştirakçılar əvvəlcə müstəqil Azərbaycan dövlətinin qurucusu, Ulu Öndər Heydər Əliyevin abidəsi önünə təzə tərəvəzlər düzüblər. Biləsuvar Gənclər Evində keçirilən tədbirdə Şirvan-Salyan Regional Gənclər və İdman İdarəsinin Biləsuvar rayonu üzrə gənclər və idman sektorunun müdiri Azad Quliyev çıxış edərək gəncləri bayram münasibətilə təbrik edib, dövlətin gənclər siyasətindən söz açıb. Sonra rayon icra hakimiyyətinin başçısı Faiq Qürbətov bildirib ki, ölkəmizdə gənclər siyasəti məhiyyət və keyfiyyətə uğurlu mərhələdədir. Prezident İlham Əliyev tərəfindən qəbul edilən dövlət proqramları gənclərin dinamik inkişafı, ictimai-siyasi fəallığı istiqamətində mühüm addımlardır. Faiq Qürbətov bu yolda gəncləri daha da fəal olmağa, ölkəmizin inkişafına böyük töhfələr verməyə çağırır.

Tədbirin sonunda müxtəlif sahələrdə fəallıq göstərmiş bir qrup gənc fəxri fərmanlarla təltif olunub.

Seyran CAVADOV, "Azərbaycan"

Tərtər



Tərtərdə 2 Fevral - Azərbaycan Gəncləri Günü münasibətilə rayon icra hakimiyyətinin, YAP rayon təşkilatının və Qarabağ Regional Gənclər və İdman İdarəsinin birgə təşkilatçılığı ilə tədbir keçirilib.

Tədbirdə Tərtər Rayon İcra Hakimiyyətinin başçısı Müstəqim Məmmədov, YAP rayon təşkilatının sədri Eldar Əsədov, Qarabağ Regional Gənclər və İdman İdarəsində İnzibati təşkilat sektorunun müdiri Anar Şahbazov, qazilər, təhsil, səhiyyə, mədəniyyət sahəsində çalışan, rayonun ictimai-siyasi həyatında fəal iştirak edən gənclər, könüllülər və gənc idmançılar iştirak ediblər.

Ulu Öndər Heydər Əliyevin abidəsini ziyarətlə başlayan tədbir rayon icra hakimiyyətinin akt zalında davam edib. Çıxış edən RİH-in başçısı M.Məmmədov gəncləri bayram münasibətilə təbrik edib, onların ölkənin ictimai-siyasi həyatındakı rolundan, mədəniyyət, təhsil, idman və digər sahələrdə əldə etdikləri uğurlardan danışib. Qeyd olunub ki, Ulu Öndər Heydər Əliyevin 1997-ci il fevralın 2-də imzaladığı fərmana əsasən, fevralın 2-si Azərbaycan Gəncləri Günü elan edilib. Həmin vaxtdan etibarən bu gün MDB məkanında və Şərqi Avropa ölkələri arasında ilk dəfə Azərbaycanda təntənəli şəkildə qeyd edilməyə başlanıb. Azərbaycanda Gənclər Günü təsis edildikdən xeyli sonra BMT Baş Məclisinin 1999-cu il 17 dekabr tarixli qətnaməsi ilə 12 Avqust - Beynəlxalq Gənclər Günü elan edilib. Gənclərimiz Ümummilli Lider Heydər Əliyevin onlara ən böyük hədiyyəsi olan bu günün təsis edilməsinin 28 illiyini qalib ölkənin məğrur və qürurlu vətəndaşları kimi böyük ruh yüksəkliyi ilə qeyd edirlər.

Natiq gənclərə həmişə böyük diqqət və qayğı ilə yanaşan Ümummilli Lider Heydər Əliyevin əsasını qoyduğu dövlət gənclər siyasətinin ölkə gəncliyinin inkişafında dərin izlər buraxdığını, Ulu Öndərin layiqli davamçısı Prezident İlham Əliyev tərəfindən uğurla davam etdirildiyini vurğulayıb. Gənclərin sosial, iqtisadi və s. problemlərinin həllinə yönələn, onların öz qabiliyyətlərinin inkişaf etdirmələrinə kömək edən fərman və sərəncamlar, qanunlar və dövlət proqramları gənc nəslin müştəşəkkil qüvvə kimi formalaşmasına, onların mədəni-ideoloji cəhətdən tam yetkinləşməsinə, sosial problemlərinin həllinə, faydalı məşğulluğunun təmin olunmasına müsbət təsir göstərdiyini deyib. 44 günlük Vətən müharibəsində Ali Baş Komandanın rəhbərliyi altında, məhz onun hakimiyyəti dövründə yetişən vətənpərvər gənclərin 30 ildən sonra xalqımıza qələbə sevincini yaşatdığını, öz qanları-canları bahasına yeni tarix yazdıqlarını bildirib.

YAP Tərtər rayon təşkilatının sədri Eldar Əsədov, Qarabağ Regional Gənclər və İdman İdarəsində İnzibati təşkilat sektorunun müdiri Anar Şahbazov da gəncləri təbrik edərək, onlara xoş arzularını çatdırb. Bildirilib ki, rayonda Gənclər Mərkəzinin, Uşaq-Gənclər Şahmat Məktəbinin, süni örtüklü idman meydançalarının tikilib istifadəyə verilməsi, park və istirahət guşələrinin yaradılması gənclərin asudə vaxtlarının səmərəli təşkilinə, sağlamlıq, hərtərəfli inkişaf etmələrinə xidmət edir.

Sonra söz gənclərə verilib. Azad Qaraqoyunlu kənd tam orta məktəbinin müəllimi Könül Məmmədova, rayon mərkəzi xəstəxanasının psixoloqu Təranə Əmiraslanova, könüllülərdən Əsmər Yusifli, Ləman Aslanova, Tərtər Peşə Məktəbinin tələbələri İlahə Ələkbərova, Mirzə Baxşəliyev, gənc şair Əfqan Məmmədov, Sarıcalı kənd tam orta məktəbinin müəllimi Nurlana Zeynalova, rayon mədəniyyət mərkəzinin əməkdaşı Sona Köçərli və boks üzrə dördqat zona çempionu Pünhan Verdiyev gənclərin ölkənin ictimai-siyasi həyatında fəal iştirakından söhbət açaraq, onlara dövlət tərəfindən göstərilən diqqət və qayğıya görə Prezident İlham Əliyevə və Birinci vitse-prezident Mehriban xanım Əliyevə minnətdarlıqlarını bildiriblər.

Tədbirin sonunda rayonun ictimai-siyasi həyatında fəal iştirak edən bir qrup gəncə Tərtər Rayon İcra Hakimiyyəti, YAP rayon təşkilatı və Qarabağ Regional Gənclər və İdman İdarəsi tərəfindən fəxri fərmanlar təqdim olunub.

Lazım QULİYEV, "Azərbaycan"